



## આપણી વાત

સંકલન : પ્રકૃત્વ રાવલ

આ શબ્દ પાંદું છું ત્યારે મેધરાજાએ પદ્ધરામણી કરી છે અને વાતાવરણમાં ઠડકનો અહેસાસ થાય છે. છતાંય હજુય ગરમી તો છે જ એટલે વરસાદ આવવાની વકી પૂરેપૂરી રહેલી છે. જુલાઈ માસમાં પરિષદની પ્રવૃત્તિ ભલે ધીમી ગતિએ પણ મૂળ ઉદેશ સાથે તાલ મેળવતી ચાલી રહી છે.

‘આપણો કવિતાવારસો’ નામે કાર્યક્રમ અગાઉ પરિષદ દ્વારા થતો હતો તેને ફરી જાગતો કર્યો છે. પ્રચારપ્રસાર માટે પરિષદ આ પ્રકારના કાર્યક્રમો કરે તેમાં ઔચિત્ય રહેલું છે. ઉષાબહેન ઉપાધ્યાયે સેવણાએ આ કાર્યક્રમ કરવાનું પસંદ કર્યું અને તેમાં રાજેશ વ્યાસ ‘મિસ્કીન’ના કાવ્યપાઠ્યી પ્રારંભ કર્યો હતો. શ્રી સંજ્ય મકવાજાએ કાર્યક્રમનું સંચાલન કર્યું હતું અને ઉષાબહેન ઉપાધ્યાયે કવિ રાજેશ વ્યાસનો પરિચય આપ્યો હતો. મહામંત્રી પ્રકૃત્વ રાવલે સ્વાગત કર્યું હતું. પ્રારંભે રાજેશ વ્યાસે પોતાની સર્જનપ્રક્રિયા વિશે કેચિયત આપી હતી અને પછી કેટલાંક કાવ્ય-ગુજરાતીનો સુંદર પાઠ કર્યો હતો. રજૂઆતમાં રાજેશ વ્યાસ પૂરા કાબેલ છે તેની પ્રતીતિ તેમણે કરાવેલી. રા. વિ. પાઠક સભાગૃહ ખીચોખીચ ભરાઈ ગયો હતો અને કાવ્યપ્રેમી સૌચે કવિનાં કાવ્યો અને ગુજરાતનું રસપાન કર્યું હતું. કાર્યક્રમના પ્રારંભે અતિથિવિશેષ શ્રી હરિકૃષ્ણ પાઠક આ કાર્યક્રમની ભૂમિકા આપીને પૂર્વે ચાલતા આ કાર્યક્રમની રૂપરેખા દર્શાવી હતી. કાર્યક્રમની ગરિમા જળવાય તેનો નિર્દેશ કર્યો હતો.

પરિષદ સંચાલિત ક. લા. સ્વાધ્યાયમંદિરના ઉપકરે શતાબ્દી વ્યાખ્યાન યોજવાનું નક્કી કર્યું અને તે અન્વયે ગુજરાતી ભાષાના ઉચ્ચકોટીના વિવેચક શ્રી અનંતરાય રાવળનાં વિવેચન વિશે પહેલું વ્યાખ્યાન પરિષદપ્રમુખ શ્રી ધીરુભાઈ પરીજે આપ્યું. રાવળસાહેબની વિવેચનાં અનેક પાસાં ધીરુભાઈએ ખોલી આપ્યાં અને તેમની વિવેચકપ્રતિભાને ઉજાગર કરી. ૨૬ જુલાઈએ આ વ્યાખ્યાન યોજાયું હતું ત્યારે પ્રારંભે પરિષદના કાર્યકારી નિયામક પારુલબહેને વ્યાખ્યાન અંગેનો જ્યાલ પ્રસ્તુત કર્યો હતો. શ્રી ધીરુભાઈનો પરિચય મહામંત્રીશ્રી પ્રકૃત્વ રાવલે આપ્યો હતો.

પરિષદની કાયમી પ્રવૃત્તિ તે બુધસભા અને પાક્ષિકી આ બંને કાર્યશાળામાંથી ઘડાઈને સર્જકો બહાર આવે છે. કોઈ સભા કે સંગ્રહન કોઈને સર્જક ન બનાવી શકે પણ કોઈ વ્યક્તિમાં જો સર્જકતા હોય તો તેને સંકોરી અવશ્ય શકાય. કાર્યશાળાનું આ જ કામ છે.

૬૨ મહિનાના છેલ્લા બુધવારે બુધસભામાં વ્યાખ્યાન યોજાય છે તેમાં ૩૦

જુલાઈના રોજ ધીરુભાઈ પરીએ ‘ભગવદ્ગીતા : એક કાવ્ય’ વ્યાખ્યાનમાળાનું નવમું વ્યાખ્યાન આપ્યું હતું.

૧૫મી જુલાઈએ અનુવાદ અને પત્રકારત્વ અભ્યાસક્રમનો આરંભ કર્યો ત્યારે અધ્યક્ષસ્થાને પરિષદ્પ્રમુખ શ્રી ધીરુભાઈ પરીખ હતા. મહામંત્રી પ્રહૃત્લ રાવલે સ્વાગત કર્યું હતું અને શ્રી વિષ્ણુ પંડ્યા, શ્રી રાજેન્દ્ર પટેલ, શ્રી ચિનુ મોદીએ પ્રાસંગિક વક્તવ્ય આપ્યું હતું. કાર્યકારી નિયામક શ્રી પારુલબહેને આ અભ્યાસક્રમની વિગતે વાત કરી હતી. અને સમગ્ર કાર્યક્રમનું સંચાલન શ્રી દષ્ટિબહેન પટેલે કર્યું હતું. પરિષદ સંચાલિત ક. લા. સ્વાધ્યાયમંદિરને ગુજરાત યુનિવર્સિટીએ પ્રૂફ રીડિંગના છ-માસિક અભ્યાસક્રમની મંજૂરી આપી છે.

પરિષદ પ્રતિ બે વર્ષે શાનસત્રનું આયોજન કરે છે. આ વર્ષે આ શાનસત્ર ગુજરાત બહાર મધ્યપ્રદેશના ઠંદ્યોર શહેરમાં ત્યાંના ગુજરાતી સમાજના નિમંત્રણથી યોજાશે. આ શાનસત્ર તારીખ ૧૮, ૨૦, ૨૧ ડિસેમ્બર-૨૦૧૪ના રોજ યોજાશે. ઠંદ્યોરની નજીક ઉજ્જૈન આવેલું છે અને માંડું પણ એક ઐતિહાસિક સ્થળ છે. શાનસત્રમાં આવવા સાથે મહાકાલ અને ઓમકારેશ્વરના દર્શનનો લભાવો પણ સૌ પોતપોતાની રીતે મેળવી શકાશે. ગુજરાતમાં વસતા અને સાહિત્યમાં રસ ધરાવતા સૌ મધ્યપ્રદેશના ઠંદ્યોર શહેરમાં આવે તેવું પરિષદ નિમંત્રણ પાઠવે છે. આ અંગેની વિગતો પરબમાં હવે પછી પ્રકાશિત થનાર છે.

- પ્રહૃત્લ રાવલ

સાયલા ખાતે વાર્તાલેખિકાઓ માટે ત્રિહિવસીય વાર્તાશિબિર યોજાયો

ગુજરાતી સાહિત્ય પરિષદ સંચાલિત એની સરૈયા લેખિકા પ્રોત્સાહનનિધિ અને રાજસોભાગ આશ્રમ, સાયલાના સંયુક્ત ઉપક્રમે વાર્તાલેખિકાઓ માટે એક શિક્ષિક યોજવામાં આવ્યો હતો. તા. ૨૦, ૨૧, ૨૨ જૂન - ૨૦૧૪ના રોજ યોજાયેલ આ ત્રિહિવસીય વાર્તાશિબિરમાં ગુજરાતના વિવિધ વિસ્તારો તથા મુંબઈથી પણ કુલ-૨૮ લેખિકાઓ ઉપસ્થિત રહી હતી.

પ્રથમ હિવસે ઉદ્ઘાટન-બેઠકમાં રાજસોભાગ આશ્રમના શ્રી ચંદ્રકાન્ત વ્યાસે સહુનું સ્વાગત કરી સંસ્થાનો પરિચય આપ્યો હતો. વાર્તાકાર રમેશ ર. દવેએ વાર્તાશિબિરની ભૂમિકા રજૂ કરી હતી. પરિષદના મહામંત્રી પ્રહૃત્લ રાવલે પ્રાસંગિક વક્તવ્યમાં પરિષદની વિવિધ પ્રવૃત્તિઓની જાગ્રાતારી આપી હતી. શ્રી નલિનભાઈ કોઠારી (પુ. ભાઈશ્રી)એ શિક્ષણ, સાહિત્ય, સંકાર, કલા, અધ્યાત્મ વગેરે પાસાંને આવરી લઈ સ્થાન-અનુભૂતિની સર્વાઈ સાથેના સાહિત્યનો મહિમા દર્શાવ્યો હતો. ગુજરાતી સાહિત્ય પરિષદના પ્રમુખ શ્રી ધીરુભાઈ પરીએ વિચના કલાતત્ત્વ, સમાજ-માનવજીવન પર તેના પ્રભાવની વાત

કરી હતી. બેઠકનું સંચાલન પ્રજ્ઞા પટેલે કર્યું હતું.

ત્રણ દિવસના આ વાર્તાશિબિરમાં જાણીતા વાર્તાકાર સર્વશ્રી રમેશ ર. દવે, કિરીટ દૂધાત અને બિંદુ ભાઈ ઉપરિથિત રહી લેખિકાઓનોને માર્ગદર્શન પૂરું પાડ્યું હતું. ત્રણે દિવસ વિવિધ બેઠકોમાં નીવડેલી વાર્તાનું વાંચન-ચર્ચા, લેખનકાર્ય, વાર્તા વાંચન-ચર્ચા, જૂથચર્ચા કરવામાં આવ્યાં હતાં. શિબિર-માર્ગદર્શકોએ નીવડેલી વાર્તાનું વાંચન કર્યું હતું. સાથે જ, સારી - નીવડેલી - ટકોરાબંધ વાર્તા કેવી હોવી જોઈએ, વાર્તાના વિવિધ ઘટકો, અંત-આરંભ, શૈલી, ભાષાકર્મ, નિરૂપણરીતિ વગેરે વિશે પણ ખૂબ જ રસપ્રદ ચર્ચા-ચિંતન થતાં હતાં.

ઉલ્લેખનીય છે કે, એની સરૈયા લેખિકા પ્રોત્સાહનનિધિ અંતર્ગત વાર્તાશિબિર અંતર્ગત અગાઉ બે કાર્યક્રમ યોજાયા હતા, એના ગ્રીજા તબક્કા રૂપે આ ઘનિષ્ઠ શિબિર યોજાયો હતો. સંયોજક તરીકે શ્રી પારુલ દેસાઈ અને પ્રજ્ઞા પટેલે સહયોગી ભૂમિકા ભજવી હતી.

સમાપનબેઠક રાજસોભાગ આશ્રમના શ્રી વિકમભાઈની નિશ્ચામાં યોજાઈ હતી. તેમણે મનનીય વક્તવ્ય સાથે પોતાની પ્રસન્નતા વ્યક્ત કરી હતી. લેખિકાઓએ શિબિરને પોતાના વાર્તાલેખન માટે ખૂબ ઉપકારક ગણાવી પોતાના પ્રતિભાવ આપ્યા હતા. ઉપરિથિત સહૃદ્દે પોતાની પ્રસન્નતા-સંતોષની લાગણી વ્યક્ત કરી હતી. પરિષદ વતીથી શ્રી પારુલ દેસાઈએ આભારની લાગણી વ્યક્ત કરી હતી.

### આપણો કવિતાવારસો

ગુજરાતી સાહિત્ય પરિષદ કાવ્યરસિકો ગુજરાતી ભાષાની કાવ્યસમૃદ્ધિનો આસ્વાદ લઈ શકે તથા નવી પેઢીની કાવ્યરુચિનું સંવર્ધન થઈ શકે તે હેતુથી ‘આપણો સાહિત્ય-વારસો’ કાર્યક્રમનું આયોજન કરે છે. આ કાર્યક્રમમાં તા. ૧૨-૭-૨૦૧૪ને સાંજે ૭-૦૦થી ૮-૩૦ દરમિયાન રા. વિ. પારુલ સભાગૃહમાં ગજલકારશ્રી રાજેશ વ્યાસ ‘મિસ્ટીને’ પોતાની કવિતાસર્જનયાત્રા વિશે વક્તવ્ય આપ્યું હતું. ગજલકાર રાજેશ વ્યાસનો પરિચય ઉષાબહેન ઉપાધ્યાયે આપ્યો હતો. અતિથિવિશેષ તરીકે હરિકૃષ્ણ પાઠક હાજર રહ્યા હતા. પ્રકૃત્લિંગ રાવલે સૌનો આભાર માચ્યો હતો.

### પાણીકી

તા. ૩-૭-૨૦૧૪ના રોજ પાણીકીમાં રક્ષા શુક્લએ ‘એન્ટ્રોઇડ’ વાર્તાનું પઠન કર્યું હતું. અને સાગર શાહે જિશેશ બ્રહ્મભક્તની વાર્તા ‘નૈમ દહૃતિ પાવક’નો આસ્વાદ કરાવ્યો હતો. તા. ૧૭-૭-૨૦૧૪ના રોજ દીનાબહેન પંડ્યાએ પોતાની ‘વ્યામોહ’ વાર્તાનું પઠન કર્યું હતું. પારુલ કંદર્પ દેસાઈએ અનિલ વ્યાસની વાર્તા ‘તરાપો’નો આસ્વાદ કરાવ્યો હતો.

## જન્મશતાબ્દી વ્યાખ્યાનમાળા

ગુજરાતી સાહિત્ય પરિષદ સંચાલિત ક. લા. સ્વાધ્યાયમંદિર અંતર્ગત જન્મશતાબ્દી વ્યાખ્યાનમાળાનું આયોજન કરવામાં આવ્યું છે. ૨૬-૭-૨૦૧૪ના રોજ શ્રી અનંતરાય રાવળ વિશે શ્રી ધીરુભાઈ પરીખે વ્યક્તાવ્ય આપ્યું હતું.

પરિષદના આગામી કાર્યક્રમો

## જન્મશતાબ્દી વ્યાખ્યાનમાળા

સુંયોજક : પારુલ કંદ્ર્પ દેસાઈ. તા. ૨૩-૮-૨૦૧૪ના રોજ ગુજરાતી સાહિત્ય પરિષદ સંચાલિત ક. લા. સ્વાધ્યાયમંદિર અંતર્ગત જન્મશતાબ્દી વ્યાખ્યાનમાળાનું આયોજન કરવામાં આવ્યું છે. આ વ્યાખ્યાનમાળામાં મૂર્ખન્ય સાહિત્યકાર મુકુન્દરાય પારશર્ય વિશે શ્રી રમેશ ર. દવે વ્યાખ્યાન આપશે અને ચરિત્રગ્રંથ ‘મારા મોટીબા અને બીજી સત્યકથા’ઓમાંથી જિજોશ બ્રહ્મભક્ત પઠન કરશે.

વિશ્વકવિતા કેન્દ્ર અંતર્ગત

તા. ૬, ૧૩, ૨૦-૮-૨૦૧૪ના રોજ બુધસભા અને તા. ૨૭-૮-૨૦૧૪ના રોજ વ્યાખ્યાન. સાંજે ૭-૦૦ કલાકે.

પાક્ષિકી અંતર્ગત

તા. ૨૧-૮-૨૦૧૪ના રોજ વાર્તાપઠન કરશે. સાંજે ૬-૧૫ કલાકે.

એનીબહેન સરૈયા પ્રોત્સાહનનિધિ અંતર્ગત

તા. ૩૦-૮-૨૦૧૪ના રોજ એનીબહેન સરૈયા અંતર્ગત બહેનો દ્વારા વાર્તાપઠન થશે. સાંજે ૪-૦૦ કલાકે.

સાહિત્યવૃત્ત :

‘કમળાશંકર પંડ્યા સાહિત્યકાર એવોર્ડ’

વર્ષ ૨૦૧૪નો ‘કમળાશંકર પંડ્યા સાહિત્યકાર એવોર્ડ’ વડોદરાના સાહિત્યકાર શ્રી ચંદ્રકાન્ત રાવને અર્પણ કરવામાં આવ્યો. શ્રી ચંદ્રકાન્ત રાવને અભિનંદન.

ડૉ. કુમારપાળ દેસાઈની પ્રોફેસર ઇમેરિટસ તરીકે નિમણૂક

રાજસ્થાનના લાડનૂમાં આવેલી જૈનવિશ્વભારતી ઇન્સ્ટિટ્યુટ સમગ્ર વિશ્વમાં જૈનદર્શનનો વિસ્તૃત અભ્યાસ કરાવતી એકમાત્ર સંસ્થા છે. એના જૈનોલોજી ડિપાર્ટમેન્ટમાં પદ્મશ્રી ડૉ. કુમારપાળ દેસાઈની પ્રોફેસર ઇમેરિટસ તરીકે નિમણૂક કરવામાં આવી છે. અને જૈન વિશ્વભારતીના જૈન ફિલોસોફીના ઇતિહાસના મેગા પ્રોજેક્ટમાં તેઓની સેવાઓ

લેવાનું નક્કી કરવામાં આવ્યું છે. જૈન વિશ્વભારતીમાં આવું પદ પામનાર તેઓ ગુજરાતના સૌપ્રથમ વિદ્વાન છે. શ્રી કુમારપાળભાઈને અભિનંદન.

### મોહેરામાં સાહિત્યકારોનું સંન્માન

મોહેરા ગામના નવીન ગ્રંથાવયના ષષ્ઠ્યારૂત્ત સમારોહનું આયોજન કરવામાં આવ્યું હતું. આ પ્રસંગે સર્વશ્રી રજનીભાઈ પટેલ અને લાલચંદ ગાંધીએ બહુચરાજ તાલુકાના વતની સાહિત્યકારો સર્વશ્રી પ્રવીણ ગઢવી, શિવવદાન ગઢવી, નરસિંહભાઈ પરમાર અને મંગળભાઈ રાવળનું મોમેન્ટો અને સાલ ઓઢવી સંન્માન કર્યું હતું.

### સાખ્યસાચી સારસ્વત એવોર્ડ-અર્પણ

ગુજરાત વિશ્વકોશ ટ્રસ્ટ દ્વારા ૨૦૧૭ના વર્ષથી ગુજરાતમાં વિવિધ કલાઓના ક્ષેત્રે ઉત્કૃષ્ટ પ્રદાન કરનારી ગુજરાતની એક વ્યક્તિને 'સાખ્યસાચી સારસ્વત એવોર્ડ' અર્પણ કરવાની શરૂઆત કરવામાં આવી છે. ૨૦૧૪નો આ એવોર્ડ નૃત્યક્ષેત્રે આંતરરાષ્ટ્રીય જ્યાતિ પ્રાપ્ત કરનાર શ્રી મૃષાલિની સારાભાઈને એનાયત થયો છે. મૃષાલિનીબદેનને અભિનંદન.

### વિનોદની નજરે આ દુનિયા

શ્રી ભદ્રકર વિદ્યાદીપક વ્યાખ્યાનશ્રેષ્ઠી અંતર્ગત શ્રી વિનોદ ભણે 'વિનોદની નજરે આ દુનિયા' વિશે વક્તવ્ય વિશ્વકોશમાં આવ્યું હતું.

**દર્શક :** સંસ્થા-કાર્યકરોના ઘડતરનો કસબ વિશે અરુણ દવેનું વક્તવ્ય

ગુજરાત વિશ્વકોશ ટ્રસ્ટ દ્વારા શ્રી ભદ્રકર વિદ્યાદીપક વ્યાખ્યાનશ્રેષ્ઠી અંતર્ગત શ્રી અરુણ દવેએ 'દર્શક : સંસ્થા-કાર્યકરોના ઘડતરનો કસબ' વિષય પર વ્યાખ્યાન આવ્યું હતું.

### નર્મદ પુરસ્કાર તથા જીવનગૌરવ પુરસ્કાર

છેલ્લાં કેટલાંક વર્ષોથી મહારાષ્ટ્ર રાજ્ય ગુજરાતી સાહિત્ય અકાડેમી કવિ નર્મદના જન્મદિવસ-ઓગસ્ટ ૨૪ને વિશ્વ ગુજરાતી ભાષા દિવસ તરીકે ઉજવે છે. આ પ્રસંગે એક ગુજરાતી લેખકને અને એક મરાઠી લેખકને 'નર્મદ પુરસ્કાર'થી સન્માનિત કરવામાં આવે છે. આ ઉપરાંત સાહિત્ય, પત્રકારત્વ અને કલાઓ એ ત્રણ ક્ષેત્રોમાં કામ કરતી એક-એક વ્યક્તિને 'જીવન ગૌરવ પુરસ્કાર'થી નવાજવામાં આવે છે, જ્યારે એક પુરસ્કાર કોઈ સંસ્થાને આપવામાં આવે છે. આ વર્ષના નર્મદ પુરસ્કાર માટે અગ્રણી લેખક, વિચારક, વક્તા, પત્રકાર અને સંસ્થા-સંચાલક શ્રી કુમારપાળ દેસાઈની વરણી કરવામાં આવી છે. આ ઉપરાંત સાહિત્યક્ષેત્રે જાહીતા વિવેચક, સંપાદક, અનુવાદક શ્રી દીપક મહેતા, રંગભૂમિના ક્ષેત્રે નટસમાટ ઉપેન્દ્ર ત્રિવેદી અને પત્રકારત્વના ક્ષેત્રે 'નવનીત સમર્પણ'ના તંત્રી દીપક દીશીને 'જીવન ગૌરવ પુરસ્કાર'થી સન્માનિત કરવામાં આવશે. સંસ્થાઓ માટેનો પુરસ્કાર રામપ્રસાદ બક્ષીએ દાયકાઓ પૂર્વે શરૂ કરેલી સાંતાકુઝ સાહિત્ય સંસદને

આપવામાં આવ્યો છે. ૨૪મી ઓગસ્ટે મુંબઈના રવીન્ડ્ર નાટ્ય મંદિરમાં યોજાયેલા એક ખાસ કાર્યક્રમમાં આ બધા પુરસ્કારો એનાવયત કરવામાં આવશે. આ પ્રસંગે ધીરુબહેન પટેલ વિભિત્તિ દ્વિઅંકી નાટક ‘આરબ અને ડોટ’ની ભજવણી ‘લેઝિની’ સંસ્થા દ્વારા કરવામાં આવશે એમ અકાદમીના કાર્યાધ્યક્ષ શ્રી હેમરાજ શાહે જણાવ્યું હતું.

### ગુજરાત વિશ્વકોશ ટ્રસ્ટ આયોજિત વાર્તાલેખન સ્પર્ધા

ગુજરાત વિશ્વકોશ ટ્રસ્ટ દ્વારા ગુજરાતી ભાષા-સાહિત્ય અને સંસ્કૃતિના સંવર્ધનની અને ગુજરાતની અસ્થિતાને ઉજાગર કરવાની સાહિત્યિક-સાંસ્કૃતિક પ્રવૃત્તિઓ ચાલે છે. અત્યાર સુધીમાં વિવિધ શ્રેષ્ઠીઓ દ્વારા જુદાં જુદાં પુસ્તકો પ્રકાશિત થયાં છે. ગુજરાતી ભાષામાં બાળ-કિશોર સાહિત્યને ઉતેજન આપવા માટે પ્રસિદ્ધ સર્જક શ્રી ધીરુબહેન પટેલે માતબર રકમનું દાન કરેલ છે. જેના દ્વારા બાળ-કિશોર સાહિત્યનું પ્રકાશન, નવા લેખકોને ઉતેજન તેમજ બાળ-કિશોરને ઉપયોગી એવા વિવિધ આયોજનો થશે. આ સંદર્ભમાં એક સર્જંગ કિશોરકથા માટેની વાર્તા-લેખનસ્પર્ધા યોજવામાં આવી છે.

૧. એક સર્જંગ લાંબી કિશોરકથા લખવી. ગુજરાતી ભાષામાં લખાયેલી એ મૌલિક કૃતિ હોવી જોઈએ તેમજ આ કૃતિ કોઈ પણ માધ્યમમાં પ્રકાશિત થયેલી હોવી જોઈએ નહીં.
૨. આ કિશોરકથા કાગળની એક બાજુએ સુવાચ્ચ અભસરે લખેલી અથવા ટાઇપ કરેલી હોવી જોઈએ. ઈ-મેઈલ દ્વારા મોકલેલી વાર્તા સ્વીકારવામાં આવશે નહીં.
૩. આશરે ૪૦,૦૦૦થી ૫૦,૦૦૦ શબ્દોમાં (આશરે ૧૨પથી ૧૫૦ ફૂલસ્કેપ પાનમાં) વાર્તા લખીને મોકલવી. વાર્તાસ્પર્ધામાં પ્રથમ પારિતોષિક ૫૧,૦૦૦ રૂ., દ્વિતીય પારિતોષિક ૨૫,૦૦૦ રૂ. અને તૃતીય પારિતોષિક ૧૧,૦૦૦ રૂ.નું રહેશે. ગુણવત્તા ધરાવતી કૃતિ પ્રાપ્ત નહીં થાય તો એને પારિતોષિક આપવામાં આવશે નહીં.
૪. વાર્તા પ્રકાશિત કરવાના હક્કો ગુજરાત વિશ્વકોશ ટ્રસ્ટના રહેશે.
૫. નિર્ણયકોનો નિર્ણય આખરી ગણાશે. આ સ્પર્ધાનો નિર્ણય ૨૮ ફેબ્રુઆરી ૨૦૧૫, શનિવારના રોજ જાહેર થશે.
૬. વાર્તા સાથે લેખક-લેઝિકાએ પોતાનો સંક્ષિપ્ત પરિચય ફિલોગ્રાફ સાથે મોકલવો.
૭. વાર્તા ૨૮ ડિસેમ્બર ૨૦૧૪, સોમવાર સુધીમાં નીચેનાં સરનામે મોકલવી.

**ગુજરાત વિશ્વકોશ ટ્રસ્ટ (વાર્તાલેખન સ્પર્ધા) રમેશ પાર્કની બાજુમાં,  
વિશ્વકોશ માર્ગ, ઉસ્માનપુરા, અમદાવાદ-૩૮૦ ૦૧૩ ફોન : ૨૭૫૫૧૭૦૩**

**ગુજરાતી સાહિત્ય પરિષદનું ૨૮મું જ્ઞાનસત્ર**

**મધ્યપ્રદેશના ઇન્દોર શહેરમાં**

**ત્યાંના શ્રી ગુજરાતી સમાજના નિમંત્રજણથી**

**તા. ૧૮, ૨૦, ૨૧ ડિસેમ્બર-૨૦૧૪ના દિવસોમાં યોજાશે.**